



ಕರ್ನಾಟಕ ರಾಜ್ಯಪತ್ರ

ಅಧಿಕೃತವಾಗಿ ಪ್ರಕಟಿಸಲಾದುದು

ಸಂಪುಟ - ೧೫೬ Volume - 156	ಬೆಂಗಳೂರು, ಸೋಮವಾರ, ೦೯, ಆಗಸ್ಟ್, ೨೦೨೧ (ಶ್ರಾವಣ, ೧೮, ಶಕವರ್ಷ, ೧೯೪೩) BENGALURU, MONDAY, 09, AUGUST, 2021 (SHRAVANA, 18, SHAKAVARSHA, 1943)	ಸಂಚಿಕೆ ೧೨೦ Issue 120
-----------------------------	--	-------------------------

ಭಾಗ ೧

ರಾಜ್ಯ ಸರ್ಕಾರದ ಮುಖ್ಯ ಆದೇಶಗಳು ಹಾಗೂ ಸುತ್ತೋಲೆ ಮುಂತಾದ
ಎಲ್ಲಾ ಇಲಾಖೆಗಳಿಗೂ ಸಂಬಂಧಿಸಿದ ಆದೇಶಗಳು

ಕರ್ನಾಟಕ ಸರ್ಕಾರದ ನಡವಳಿಗಳು

ವಿಷಯ ಗ್ರಾಮೀಣಾಭಿವೃದ್ಧಿ ಆಯುಕ್ತಾಲಯವನ್ನು ಕರ್ನಾಟಕ ರಾಜ್ಯ ಕೈಗಾರಿಕಾ ಮತ್ತು ಮೂಲ ಸೌಲಭ್ಯ ಅಭಿವೃದ್ಧಿ ನಿಗಮ ನಿಯಮಿತ, ಬೆಂಗಳೂರು ರವರ ವಶದಲ್ಲಿರುವ 5 ನೇ ಮಹಡಿ, ರಾಜಾಜಿನಗರ ಐ.ಟಿ.ಪಾರ್ಕ್, ರಾಜಾಜಿನಗರ, ಬೆಂಗಳೂರು ರವರ ಕಟ್ಟಡಕ್ಕೆ ಸ್ಥಳಾಂತರಿಸುವ ಕುರಿತು.

ಓದಲಾಗಿದೆ. ಡೆಪ್ಯೂಟಿ ಜನರಲ್ ಮ್ಯಾನೇಜರ್, ಕರ್ನಾಟಕ ರಾಜ್ಯ ಕೈಗಾರಿಕಾ ಮತ್ತು ಮೂಲ ಸೌಲಭ್ಯ ಅಭಿವೃದ್ಧಿ ನಿಗಮ ನಿಯಮಿತ, ಬೆಂಗಳೂರು ರವರ ಪತ್ರದ ಸಂಖ್ಯೆ KSIIDC/KB/585/2021-22 ದಿನಾಂಕ 26-07-2021

ಪ್ರಸ್ತಾವನೆ.

ಗ್ರಾಮೀಣಾಭಿವೃದ್ಧಿ ಆಯುಕ್ತಾಲಯಕ್ಕೆ 2 ನೇ ಮಹಡಿ, 3 ನೇ ಹಂತ, ಬಹುಮಹಡಿಗಳ ಕಟ್ಟಡ, ಬೆಂಗಳೂರು ಇಲ್ಲಿ ನೀಡಿರುವ ಅಂದಾಜು 7000 ಚದರ ಅಡಿ ವಿಸ್ತೀರ್ಣದಲ್ಲಿ MGNRGA , SPMRM, CFP, NNBOMP, SAGY ಇತರೆ ಯೋಜನೆಗಳ ಸುಮಾರು 100 ಸಿಬ್ಬಂದಿಗಳು ಕಾರ್ಯ ನಿರ್ವಹಿಸುತ್ತಿದ್ದು, ಸಾಕಷ್ಟು ಪ್ರಮಾಣದ ಸ್ಥಳವು ಲಭ್ಯತೆ ಇರುವುದಿಲ್ಲ. ಸ್ಥಳವಾಕಾಶದ ಕೊರತೆ ಇರುವ ಕಾರಣ ಕಛೇರಿಯನ್ನು ಬೇರೊಂದು ಕಟ್ಟಡಕ್ಕೆ ಸ್ಥಳಾಂತರಕ್ಕೆ ಅನುಮತಿ ನೀಡಲು ಮಹಾತ್ಮ ಗಾಂಧಿ ನರೇಗಾ ಯೋಜನೆಯ ಕಾರ್ಯಕಾರಿ ಸಮಿತಿಯ ದಿನಾಂಕ 10-12-2020 ರ ಸಭೆಯಲ್ಲಿ ಪ್ರಸ್ತಾಪಿಸಿದ್ದು, ಟೆಂಡರ್ ಕರೆಯಲು ಅನುಮತಿಸಿದ ಮೇರೆಗೆ 2 ಬಾರಿ ಟೆಂಡರ್ ಕರೆಯಲಾಗಿದ್ದು, ಈ ಟೆಂಡರ್ ನಲ್ಲಿ ಯಾವುದೇ ಬಿಡ್ಡುಗಳು ಸಲ್ಲಿಕೆಯಾಗಿರುವುದಿಲ್ಲ.

ಮುಂದುವರೆದು ಕರ್ನಾಟಕ ರಾಜ್ಯ ಕೈಗಾರಿಕಾ ಮತ್ತು ಮೂಲ ಸೌಲಭ್ಯ ಅಭಿವೃದ್ಧಿ ನಿಗಮ ನಿಯಮಿತ, ಬೆಂಗಳೂರು ರವರ ವಶದಲ್ಲಿರುವ 5 ನೇ ಮಹಡಿ, ರಾಜಾಜಿನಗರ ಐ.ಟಿ.ಪಾರ್ಕ್, ರಾಜಾಜಿನಗರ, ಬೆಂಗಳೂರು ರವರ ಕಟ್ಟಡದಲ್ಲಿ 13826 ಚದರ ಅಡಿ ವಿಸ್ತೀರ್ಣವುಳ್ಳ ಕಟ್ಟಡವು

(೧೦೧೮)

ಭಾಗ ೧

ಕರ್ನಾಟಕ ರಾಜ್ಯಪತ್ರ, ಸೋಮವಾರ, ೦೯, ಆಗಸ್ಟ್, ೨೦೨೧

೧೦೧೯

ಸೂಕ್ತವಾಗಿರುವ ಕಾರಣ ವ್ಯವಸ್ಥಾಪಕ ನಿರ್ದೇಶಕರು, ರಾಜ್ಯ ಕೈಗಾರಿಕಾ ಮತ್ತು ಮೂಲ ಸೌಲಭ್ಯ ಅಭಿವೃದ್ಧಿ ನಿಗಮ ನಿಯಮಿತ, ಬೆಂಗಳೂರು ರವರಿಗೆ ಬಾಡಿಗೆಯನ್ನು ನಿರ್ಧರಿಸಲು ಕೋರಿದ್ದು, ಸದರಿಯವರು ಮಾಸಿಕ ರೂ. 8,84,864 /- (ಪ್ರತಿ ಚದರ ಅಡಿಗೆ ರೂ. 64/- ರಂತೆ) ಹಾಗೂ 10 ತಿಂಗಳ ಮುಂಗಡ ಬಾಡಿಗೆ ಠೇವಣಿ ಮತ್ತು ರೂ. 1,50,000/-ಗಳ ವಿದ್ಯುತ್ ಭದ್ರತಾ ಠೇವಣಿ ಪಾವತಿಸಲು ಕೋರಿದ್ದಾರೆ.

ಸದರಿ ಕಟ್ಟಡದ ಸ್ಥಳಾವಕಾಶವನ್ನು ಆಯುಕ್ತರು ಗ್ರಾಮೀಣಾಭಿವೃದ್ಧಿ, ಗ್ರಾಮೀಣಾಭಿವೃದ್ಧಿ ಮತ್ತುಪಂಚಾಯತ್ ರಾಜ್ ಇಲಾಖೆ ರವರು ಖುದ್ದು ಪರಿಶೀಲಿಸಿದ್ದು, ಸ್ಥಳಾವಕಾಶವು ಗ್ರಾಮೀಣಾಭಿವೃದ್ಧಿ ಆಯುಕ್ತಾಲಯದ ಕಾರ್ಯ ನಿರ್ವಹಣೆಗೆ ಸೂಕ್ತವಾಗಿರುವುದೆಂದು ಮತ್ತು ವಿಧಾನಸೌಧದಿಂದ 5 ಕಿಮೀ ದೂರದಲ್ಲಿರುವುದಾಗಿ ತಿಳಿಸಿದ್ದಾರೆ.

ಮಹಾತ್ಮ ಗಾಂಧಿ ನರೇಗಾ ಯೋಜನೆಯ ಕಾರ್ಯಾಚರಣೆ ಮಾರ್ಗಸೂಚಿಯ ಪ್ಯಾರಾ 12.5.5(VI)ರಲ್ಲಿ ಆಡಳಿತಾತ್ಮಕ ವೆಚ್ಚದಡಿ ಬಾಡಿಗೆ ವೆಚ್ಚವನ್ನು ಕಾರ್ಯಾಚರಣೆ ವೆಚ್ಚವಾಗಿ (Operational Expenses) ಭರಿಸಬಹುದಾಗಿದೆ.

ಅಂತೆಯೇ ಈ ಆದೇಶ ಹೊರಡಿಸಿದೆ.

ಆದೇಶ ಸಂಖ್ಯೆ RDC-EGS/173/2020 ಬೆಂಗಳೂರು ದಿನಾಂಕ 03-08-2021

ಮೇಲಿನ ಪ್ರಸ್ತಾವನೆಯಲ್ಲಿ ವಿವರಿಸಿರುವ ಎಲ್ಲಾ ಅಂಶಗಳನ್ನು ಪರಿಗಣಿಸಿ, ಪ್ರಸ್ತುತ ಬಹುಮಹಡಿ ಕಟ್ಟಡದಲ್ಲಿರುವ ಗ್ರಾಮೀಣಾಭಿವೃದ್ಧಿ ಆಯುಕ್ತಾಲಯದ ಕಛೇರಿಯ ಸ್ಥಳಾವಕಾಶದ ಕೊರತೆ ಹಿನ್ನೆಲೆಯಲ್ಲಿ ಕರ್ನಾಟಕ ರಾಜ್ಯ ಕೈಗಾರಿಕಾ ಮತ್ತು ಮೂಲ ಸೌಲಭ್ಯ ಅಭಿವೃದ್ಧಿ ನಿಗಮ ನಿಯಮಿತ, ಬೆಂಗಳೂರು ರವರ ವಶದಲ್ಲಿರುವ 5 ನೇ ಮಹಡಿ, ರಾಜಾಜಿನಗರ ಐ.ಟಿ.ಪಾರ್ಕ್, ರಾಜಾಜಿನಗರ, ಬೆಂಗಳೂರು ರವರ ಕಟ್ಟಡಕ್ಕೆ ಮಾಸಿಕ ಬಾಡಿಗೆ ಆಧಾರದ ಮೇರೆಗೆ ಮಾಸಿಕ ರೂ. 8,84,864 /- ರಂತೆ (ಪ್ರತಿ ಚದರ ಅಡಿಗೆ ರೂ. 64/-) ಬಾಡಿಗೆ ಪಾವತಿಸಲು ಹಾಗೂ ಕಛೇರಿಯನ್ನು ಸ್ಥಳಾಂತರಿಸಲು ಮಂಜೂರಾತಿ ನೀಡಲಾಗಿದೆ.

ಹಾಗೆಯೇ 10 ತಿಂಗಳ ಮುಂಗಡ ಬಾಡಿಗೆ ಠೇವಣಿ ಮತ್ತು ರೂ. 1,50,000/- ಗಳ ವಿದ್ಯುತ್ ಭದ್ರತಾ ಠೇವಣಿ ಪಾವತಿಸಲು ಸಹ ಮಂಜೂರಾತಿ ನೀಡಲಾಗಿದೆ.

ಈ ವೆಚ್ಚವನ್ನು ಮಹಾತ್ಮ ಗಾಂಧಿ ನರೇಗಾ ಯೋಜನೆಯ ಕಾರ್ಯಾಚರಣೆ ಮಾರ್ಗಸೂಚಿಯ ಪ್ಯಾರಾ 12.5.5(VI)ರಲ್ಲಿನ ಕಾರ್ಯಾಚರಣೆ ವೆಚ್ಚವಾಗಿ ಶೇಕಡ 6 ರ ಆಡಳಿತಾತ್ಮಕ ವೆಚ್ಚದಡಿ ಭರಿಸತಕ್ಕದ್ದು.

ಕರ್ನಾಟಕ ರಾಜ್ಯಪಾಲರ ಆಜ್ಞಾನುಸಾರ
ಮತ್ತು ಅವರ ಹೆಸರಿನಲ್ಲಿ

(ನದೀಮ್ ಅಹಮದ್ ಕೆ)

ಸರ್ಕಾರದ ಅಧೀನ ಕಾರ್ಯದರ್ಶಿ(ಸೇವೆಗಳು -ಎ)
ಗ್ರಾಮೀಣಾಭಿವೃದ್ಧಿ ಮತ್ತು ಪಂಚಾಯತ್ ರಾಜ್ ಇಲಾಖೆ

PR-309